

اللَّهُمَّ صَلِّ عَلَى مُحَمَّدٍ

# خطبات محمد

جلد چہارم

- ① قرآن اور تفسیر قرآن
- ② پیغمبر انقلاب
- ③ نسبت کا مقام
- ④ اللہ تعالیٰ کی خفیہ تدبیریں
- ⑤ فلسفہ علم
- ⑥ تصنیف و تالیف کی اہمیت
- ⑦ خشیت الہی
- ⑧ شب برأت کی فضیلت
- ⑨ انسان کی چار بڑی غلطیاں


پیر طریقت، رہبر شریعت، مفکر اسلام

حضرت مولانا پیر ذوالفقار احمد نقشبندیؒ

223 سنت پورہ، فیصل آباد

+92-041-2618003

مکتبہ الفقیر



# فہرست

صفحہ نمبر	عنوان	نمبر شمار	صفحہ نمبر	عنوان	نمبر شمار
35	مونس و غم خوار کتب		13	قرآن اور سنیہ	1
35	لا یقضیٰ عذابہ		13	قرآن مجید کلام اللہ ہے	
38	لا تشع منه العلماء		13	قرآن ہی کتب ہے	
39	تفسیر تہذیب	2	14	قرآن مجید اللہ تعالیٰ کی لمانت ہے	
39	بعد از خدا اور گ توی		15	فہم قرآن میں ظہلی	
40	انقریبہ پر اسلام کے خلاف پہاڑیچلہ		15	تفسیر پارائے	
40	بعد ازیں کا پہاڑیچلہ		16	ڈاکٹر کاوا اللہ	
41	دنیا کا انقریبائی دل		16	فتنہ نام کا مقام	
41	خط عرب میں حضرت رسول کی حکمتیں		17	لام ابو حنیفہ اور سترہ علماء	
41	بھلاؤ لوگوں کا خط		18	علامہ کرام اور فہم قرآن	
43	دستا گل کی کی کا خط		19	عربی گرامر فہم قرآن کیلئے کافی نہیں	
43	قصاصت و جہاد فت دالے لوگوں کا خط		20	ذاک کے ذریعے قرآن ضعی	
43	بیرے کی طرح ہندو لڑائی		20	صحابہ کرام اور قرآن ضعی	
46	فرانسیسی مسقف ٹینی کا مترادف		21	لام اعظم ابو حنیفہ کی برافق	
46	مضہو اکرم کی شان میں مانگیل ہادت کا		22	لام اعظم ابو حنیفہ اور حامدین	
48	عروج حسین		25	یاد حقان	
48	انگلش و انگریزی کا مترادف		26	غیر مسلم انگریز کاوا اللہ	
49	قبولیت حاصل کرنے کے تئیر راستے		26	زبان کے فرق سے متجبدل جاتا ہے	
50	مشکل ترین راستے کا انتخاب		27	اسلامی الفاظ کا مفہوم	
50	مشقتیں اٹھانے پر انعام		28	یہود کی ظہلی	
51	اندائے حیات میں مشقت		28	ضعیف حدیث بھی قابل عمل ہوتی ہے	
52	سائٹرنی بیانیات		29	یا قاتلہ	
52	صحابہ کی اصنام		29	جرم کا معیار	
52	سب سے بھرا گولا		30	قوت تاثیر	
53	قرعی لوگوں کا قول اسلام		31	سولت حفظ	
53	انگریزی اور انگریزی ذہنی کے پہاڑ کا حکم		32	کثرت عبادت	
54	نبوت کی بھاری بھالی		34	انہماہ کرام سے التزام دور کرنے والی کتاب	
			34	قوت استدلال میں بے مثال	

# فہرست

صفحہ نمبر	عنوان	صفحہ نمبر	عنوان	صفحہ نمبر
76	نسبت کی قدر و قیمت	55	نبی اکرم کے اخلاق کریمانہ کی تکرار	
77	نسبت کی وجہ سے رہنے میں فرق	55	اخلاق کی تکرار	
77	قرآن مجید کے محکمہ کا ترجمہ	56	ام جہیل کا قبول اسلام	
78	سیدنا عیسیٰ کی اپنی قوم سے محبت	57	عین سو کو میں کا قبول اسلام	
78	حضرت علیؑ کا گرفتار ہونا	58	عجمک کے دن عام سبائی کا اعلان	
79	ایمان والوں سے اللہ تعالیٰ کا سورا	60	عین بن علیؑ کا قبول اسلام	
79	سب سے پہلے نبیؐ کا	61	حضرت عمرؓ کا قبول اسلام	
80	حکیم ترمذی کا سبق آموز واقعہ	62	حضرت خالد بن ولیدؓ کا قبول اسلام	
82	سلف صالحین اور نسبت کا طویل	62	چاندی کا اسلام	
82	ہاشمیوں کی نسبت	62	عمری انقلاب کی خصوصیات	
83	حضرت عمرؓ کے نزدیک نسبت کا مقام	63	کم و سائنس کے ساتھ انقلاب	
83	نسبت کے احرام سے دلالت ملنے کا واقعہ	63	کہ وقت میں انقلاب	
85	بعض مشن کا معمول	63	غیر طویل انقلاب	
85	صاحب نسبت دارگ کے حقے کا اکرام	64	کھار کا مترادف	
86	نسبت کے احرام پر گناہوں کی غسل	65	انسان کا دل	
87	قصوں کا مقصد	66	ریبر کا دل	
87	نسبت کا مقام	67	سظم کا دل	
87	نسبت انکاسی	68	عدل نبویؐ کا کھار کی نظر میں	
88	نسبت انکاسی	69	برطانیہ اور سویشین کے شہزادوں کے	
89	نسبت اسلامی		پاڑا	
89	نسبت اسلامی کی بدکات	69	صدقت نبویؐ کو جہل کی نظر میں	
89	حضرت سیدنا ابو سعیدؓ کا مکتوبی میں	69	تہذیبی فاعل واری	
	عاجزی	71	<b>نسبت کا ترجمہ</b>	3
91	لہس کا اثر و ماہیہ مرآء	71	اعمال کی دو قسمیں	
92	ایک عجیب مثال	71	باطن پر اعمال کے اثرات	
92	مریہ کا امتحان لینے کا مقصد	71	گناہوں کی وجہ سے دل کا سیاہ ہو جانا	
93	نسبت اتھادی	72	کفر اور ایمان اللہ تعالیٰ کی نظر میں	
93	سیدنا صدیق اکبرؓ کی نسبت اتھادی کے	72	دو طرح کی تقویٰ	
	دلائل	73	نسبت کی لائق	
94	دلیل نمبر 1	74	عمر تاکہ واقعہ	
94	دلیل نمبر 2	75	علاؤ کا اشارہ	
94	دلیل نمبر 3	75	حضرت یوسفؑ کے نزدیک نسبت کا مقام	
95	دلیل نمبر 4	76	بدی اور بدی کی معافی	

# فہرست

صفحہ نمبر	عنوان	صفحہ نمبر	عنوان	صفحہ نمبر
114	آرٹھ قیامت کی ایک علامت	96	دلیل نمبر 5	
115	حضرت شیخ الحدیث، شبلیہ النبی	97	دلیل نمبر 6	
116	اللہ والوں کی توہین زاری	98	نسبت اللہ والوں میں روزانہ	
116	آرٹھ خوف کب تک؟	98	ایک طبعی کتب	
117	شیخ عبد اللہ ابن عمر رضی اللہ عنہما کا سنی آئینہ دار	99	نسبت حاصل کرنے کے ذریعہ	
119	اللہ والوں کی شبیہ زاری	3 100	اسما عظیم کی نزاحت	
120	اسراف جرم	100	نسبت کے لئے تن کی صفائی	
121	<b>کشف علم</b>	101	شیخ اکیہ کی مانند ہو جاسے	
121	مکتب انسانی کا مقصد	101	نور و فکر	
122	علم کی ضرورت	103	<b>اللہ تعالیٰ کی خفیہ تدبیریں</b>	4
123	انسانی بدن میں اعضاء کی تین قسمیں	103	تعالیٰ کیسے نصیب ہو جاسے	
124	اعضاء ترکیب میں حکمت	104	گناہوں سے بچنے کی اہمیت	
125	تعمیل علم ایک فطری جذبہ ہے	104	خوف اللہ کے درجہات	
125	علم ایک نور ہے	105	عزم الناس کا خوف	
126	پہلی درجہ میں تحصیل علم کی تقسیم	105	سالمین کا خوف	
126	طاہرہ گرامیہ کا بیان	106	مدلین کا خوف	
127	علم اور سطوات میں لڑائی	107	اللہ تعالیٰ کی شان بے نیازی	
127	بے عمل اور بے عمل عالم شریعت کی نظر میں	107	سید احمد علی آجی پور کا خوف اللہ	
128	عمل کی ضرورت	107	فکر علیہ تدبیر کا مضمون	
128	علم میں دقان عمل کی وجہ سے	108	نور اور شریک اللہ ہیں	
129	کائنات کی سہاراں کا انوار	108	نور کے بارے میں اللہ تعالیٰ کی خفیہ تدبیر	
130	حضرت یوسفؑ کے خواب سے تخت پر کیسے پہنچے	108	ایک صحت کی عقل	
131	کے بچوں کا تخت علم کے پر والی ہے	109	نور کی وجہ سے عقل کا وجود	
132	انوار میں نور استقامت کی ضرورت	109	نسب و خاندان کی عقل	
133	علم کی شان	110	روزِ محشر شیطان کی نوازش میں	
134	حضرت مولانا کاظم رازویؒ کا استدلال	110	کارِ عیب کی برکت سے عقل	
		111	نورِ عمل کی برکت سے عقل	
		112	عقل کی ابتدا	
		113	شر کے بارے میں اللہ تعالیٰ کی خفیہ تدبیر	
		114	شر کی خفیہ تدبیر کی علامات	
		114	ایک طوائف کا صبر تاکہ اہم	

# فہرست

سلسلہ نمبر	عنوان	سلسلہ نمبر	عنوان	سلسلہ نمبر
148	قرآن مجید کی مہارت	134	حضرت اقدس رضویؒ کا عقائد فقہی	
148	کازمین میں اسلامی کتب کی تصنیف	135	ایک پسپا اسلامی مکتبہ	
149	تعلیمی اداروں کی	136	ایک نکتہ کی مہارت	
149	امت محمدیہؐ کی دو خاص نکات ہیں	136	خواجہ نظام الدین اولیاءؒ کی محفل صلاح کا	
149	مکتبہ صالحین میں تصنیف و تالیف		محرر	
150	رسالہ شامیہ کا نہیں	137	تجسیم بنیام الدین رضویؒ کی مہارت کا مہرب	
151	تعلیمی شریعت کا نہیں	139		
151	مکتبہ شریعت کا نہیں		<b>تصنیف و تالیف کی اہمیت</b>	6
151	تعلیمی شریعت	139	دین اسلام کی شان	
152	تعلیمی کے لئے امر بیکن مسلم	139	لویان عالم کے زوال کی وجہ	
153	ایک عالمی عالم کا قصہ کہتا	140	دین اسلام کی حفاظت	
153	عالمی عالم کی وہی کی ذہنوں میں	140	انگریزی پر مبنی کتبوں کی محبوب سوچ	
154	مطلوبہ کتابوں کی ترتیب کا اندازہ	141	تعلیمی کے دو سوال	
155	کیونکہ اس علم کی مہارت کا نتیجہ	141	تعلیمی میں ایک عالم کی ہدایتی	
156	حضرت اقدس رضویؒ کا تقریری نہیں	142	حق کی حق	
157	دوسرے طلبہ	143	تعلیمی شیخ مطلق اعظم	
157	ایک عالمی تحصیل عالم کی ذہنوں میں	143	ترکی میں مساجد کی بے مہربانی	
158	انہی میں امت میں مسائل کا مشورہ	143	عورتوں کی ذہنوں میں	
159	عہد حاضر میں علم کی خصوصیات	144	دل بھلا دینے والا مذاق	
160	نور و فکر	144	مروجہ حسین	
160	قاضی محمد اللہ پانی پتی کا تقریری نہیں	145	امریکی مسئلوں کی سرزنش	
161	سورہ احزاب میں کا تقریری نہیں	146	علم کی ذمہ داری	
161	دینی مہارت کے لئے ہونے	146	تعلیمی مہارت کی قربانی	
162	تعلیمی مہارت سے عزری	146	تقریری اور تقریری کا نہیں	
163	<b>خشیت ہی</b>	147	بدلیہ کا نہیں	
163	خشیت کے کئے ہیں	147	تعلیمی مہارت کا نہیں	
163	خشیت کے کئے ہیں	147	امت کا نواز	
164	اصول اسلامی پر خشیت کا اثر	153	اسلام کے مخالف کتابوں کی مصیبت	

# فہرست

صفحہ نمبر	عنوان	نمبر شمار	عنوان	نمبر شمار
179	علاوت کے وقت صحابہ کرام کی حالت	164	جنم کی آگ کی شدت	
180	سیدنا صدیق اکبر کے دل میں عشیت تھی	165	دیبا کی آگ اور جنم کی آگ	
180	حضرت عمر کے دل میں عشیت تھی	166	عقلی سوچ کون کون؟	
180	امام شامی کے دل میں عشیت تھی	166	عشیت کی آگ صورتیں	
180	علی بن فضال کے دل میں عشیت تھی	166	نہا میں عشیت	
181	سیدنا امیر مومنین کے دل میں عشیت تھی	167	ذکر اللہ میں عشیت	
181	حضرت علی کے دل میں عشیت تھی	167	اللہ تعالیٰ کی محبت میں آپس میں	
181	ہمدانی حالت دار	167	آگ کے کتنے ہیں؟	
182	ایک طعن کچھ	168	ایکے ساتھ کی پہچان	
182	گروہ قریش	169	محبوب کی نظر سے	
182	دل علم کی پہچان	169	اللہ تعالیٰ کی محبت	
183	الفاظ اور حرف کا علم	170	۱۲ اماموں کے دل میں عشیت	
183	بیسویں پریشان	170	اللہ والوں کے دل میں عشیت	
184	روانے کی خوشی کب ملے گی؟	172	ایک جمل سے وضاحت	
185	ہمدانی غلطی کا نتیجہ	173	ایمان کی دلیل	
185	قرآن مجید سے کوئی	173	چشمہ ہوش کے پانی کی تاثیر	
186	سب سے بڑی عیب	174	۱۲ اماموں کی عشیت تھی کافر	
186	گناہوں کو بڑھ کر کے	174	روانے کی لذت	
186	انہی سے کرام کا دانا	175	روانے کی اقسام	
187	حضرت حسن بھائی کا دانا	175	عجیبیت میں	
187	رہبر ہمدانی کا دانا	175	کسی کی بددلی میں	
187	حضرت عمر کا دانا	176	حضرت ابن عباس کی بددلی میں ایمان کیوں	
187	آنحضرت کی شہادت	176	ایک اور کچھ	
188	روانے کی فضیلت	177	رسول اللہ ﷺ کے آثار	
188	دو پانچ دن و قہر سے	177	۱۲ اماموں کے وقت صحابہ کرام کا دانا	
189	پتھوں کے پانی کی کوئی	179	یہ دانا کیلئے؟	
190	اللہ تعالیٰ کے امتحان میں	179	صحبت کے وقت	

# فہرست

سلسلہ نمبر	عنوان	تیسرے سلسلہ نمبر	عنوان	تیسرے سلسلہ نمبر
203	لدا ٹھی۔۔۔۔۔ ٹھی		حضرت شیبہ کا عشقِ الہی میں درد	190
204	ایک روپے کے سوال کی حالت		حضور اکرم کا عشقِ الہی میں درد	191
204	دعا کرتے وقت جلدی حالت		شکر کی وجہ سے درد	192
204	دعا کرنے کا طریقہ		انعامِ نیک میں کمی اگر کم ہو	192
205	دعا میں لینے کا طریقہ		لام فریق کے مہر نکات	193
205	نور انوار کے دل میں باپ کی طبیعت		دل کی تخی	193
206	لانا کے نوری لینے کے لئے دعا میں		دل کی تخی اور کرنے کا طریقہ	193
206	باپ کو لینے کی طبیعت		ایک خبر کا درد	194
207	باپ کی دعاؤں کا نظام		عاشق کی زندگی میں رونے کی طبیعت	195
207	اور اسٹیل کر قدم اٹھانا		آج آنسو مار۔۔۔۔۔ درد!!!	195
207	انوکھی تہا		سدا ہی عقل کے شکر میں کی عقل	196
208	رب شعبان نور سلطان کے نغمے	9	آج ہی عقل کروائیں	196
208	نغمہ شعبان کی خوشیاں		احزابِ ہرم	197
208	حرف کے اعتبار سے شعبان کی طبیعت		رحمتِ الہی کا حجب کرنے والی دعا	198
209	راقی کے فیصلوں کی دولت		<b>شعبان کی طبیعت</b>	199
209	پدرہ شعبان کا درد		قدرتِ الہی کے حجاب	199
209	سب خیراتوں کا مالک کون		تخلیقِ انسانی کا مقصد	201
210	ذکرِ الہی سے سنہ سوزے کہاں		حقیقت کے کئے ہیں	202
211	پرستشوں کی اصل وجہ		ایک مثال سے وضاحت	202
211	ولہاء اللہ کہاں سے کہاتے ہیں؟		عالمیہ لڑائی میں زیادتِ نبوی کے لئے	203
211	ایک عالم کی پرچہ		لسو	
212	عہدِ حاضر میں روزی			



# فہرست

صفحہ نمبر	عنوان	صفحہ نمبر	عنوان	صفحہ نمبر
227	انسان کی چار بڑی خالطیاں	9	212	ایک انماہیات
227	عزرا پر فتح کی دو شرطیں		213	رائے سے مدد کرنے کی وجہ
228	انجیل اور آناؤش		213	ایک ستر کا نام
228	پہلی لفظی		213	رائے میں آج کی حالت
229	36 برس کی عمر		214	حضرت سرور عالمؑ سے تعلق اور انسانی
229	انسان کے دل کی کیفیت			کمال اللہ
230	دوسری لفظی		215	طوبہ اور اللہ اور انسانی کمال اللہ
230	امریکہ میں ہونے پر محنت		215	دیکھ لو کہ کس لئے فتح
230	غلام میں سبزیوں کا		216	لوگوں کی زندگی کی پہلی لفظ
231	تو وہ توڑا اور کھیر سے پر محنت		216	حضرت عمرؓ کی عمر کی تعمیر
231	کھلے میں کھارو			زندگی
232	کھاس کی مٹی			چند گورنری کے
232	امریکہ میں بدل گیا ایک مہر		217	ایک مہر تاکہ اللہ
232	خانی جنات میں سڑکی چھاری		218	سہانہ کاروں
234	تعمیر کا نکتہ		220	ایک دل چاہنے والوں کی محنت
234	تیسری لفظی		222	خود کار مہر کی
235	مہر سے ہزاروں مہر کے ساتھ		223	ایک جیب تھ
236	مہر کا نام میرا		223	اللہ سے اللہ کا مشن مانجئے
237	چوتھی لفظی		224	سولہ لفظی پڑھنے کا مہر
237	دل پر محنت کرنے کی وجہ		225	سولہ لفظی کی نیابت
238	کیلیفورنیا میں چوری		225	تواریخ کا مہر
239	اسلامی تعلیمات کا مہر		225	مشرق کا مہر
239	لوہہ مہر		226	مشرق کا مہر





الْحَمْدُ لِلَّهِ الَّذِي نَوَّرَ قُلُوبَ الْعَارِفِينَ بِنُورِ الْإِيمَانِ وَ شَرَحَ صُدُورَ  
الصَّادِقِينَ بِالتَّوْحِيدِ وَ الْإِيقَانِ وَ صَلَّى اللَّهُ تَعَالَى عَلَى خَيْرِ خَلْقِهِ  
سَيِّدِنَا مُحَمَّدٍ وَ عَلَى آلِهِ وَ أَصْحَابِهِ أَجْمَعِينَ أَمَّا بَعْدُ!

اس قلم الرجال کے دور میں تزکیہ، نفس اور تصفیہ، قلب کا کام نہایت اہمیت کا حامل ہے۔ انسان کو قدم قدم پر دعوت گناہ مل رہی ہوتی ہے۔ دل و دماغ سوچ کے ذریعے پر گندہ ہو رہے ہوتے ہیں، آنکھوں کو بے پردہ عورتیں بد نظری کے گناہ میں ملوث کر رہی ہوتی ہیں، کان موسیقی کے ذریعے زنا کے مرتکب ہو رہے ہوتے ہیں، زبان اپنے محبوب سے تکلام ہو کر لذت و صل حاصل کر رہی ہوتی ہے، یوں پورا جسم سر اپا گناہ من کر اللہ رب العزت کے عذاب کو دعوت دے رہا ہوتا ہے مگر یہ اللہ رب العزت کی صفت ستاری کا صدقہ ہے کہ اس نے اپنے بندوں کو رحمت کی چادر سے ڈھانپا ہوا ہے۔ ان ناگفتہ بہ حالات میں اللہ والوں کا وجود مسعود ایک نعمت غیر مترقبہ ہوتی ہے۔ ان کے ملفوظات کو پڑھ کر اور سن کر دل میں جگہ دینا گویا رحمت الہی کو دل میں بھرنا ہوتا ہے۔

یہ کتاب عالم اسلام کے روحانی پیشوا، دنیا کے عظیم سکالر، بحر معرفت کے شناور، جمال الایزال کے شیفتہ، خاصہ خاصان نقشبند، سرمایہ خانہ ان نقشبندی جامع الشریعت، الطریقت حضرت مولانا ذوالفقار احمد نقشبندی مجددی دامت السمار و

الیالی، کے مگر انقدر خطبات کا مجموعہ ہے۔ ان خطبات شریف کا مطالعہ قارئین کو انشاء اللہ علم و حکمت، سوز عشق، ذوق ادب، اصلاح عقائد، اصلاح معاشرہ، اخلاق حسہ، تصفیہ قلب، تزکیہ قلب، سلف صالحین کے حالات و واقعات اور کئی دیگر پہلوؤں سے فکری اور روحانی بالیدگی عطا کرے گا اور سراپا تقویٰ بن کر رہنے کی رہنمائی کرے گا۔ اس عاجز نے تمام خطبات شریف قرطاس اجنبی پر رقم کر کے تصحیح کے لئے حضرت اقدس دامت برکاتہم کی خدمت میں پیش کئے۔ آپ نے اپنی گونا گوں بین الاقوامی مصروفیات کے باوجود نہ صرف ان خطبات کی تصحیح فرمائی بلکہ ان کی ترتیب و ترتین کو پسند بھی فرمایا۔

قارئین کرام کی خدمت میں گزارش ہے کہ خطبات شریف کی ترتیب میں اگر کوئی قابل اصلاح بات نوٹ فرمائیں تو مطلع فرما کر عند اللہ ماجور ہوں تاکہ آئندہ ایڈیشن میں اصلاح کی جاسکے۔

اس کتاب کی ترتیب میں حضرت مولانا ذوالفقار علی صاحب، جناب محمد سلیم صاحت، مرتب کی اہلیہ صاحبہ اور ہمیشہ صاحبہ نے بھرپور تعاون فرمایا، اللہ رب العزت ان کو اجر جزیل نصیب فرمائیں۔ اللہ رب العزت اس عاجز کو تازیت حضرت اقدس دامت برکاتہم کے ساتھ نتھی رہ کر اس فریضہ کو حسن و خوبی سرانجام دینے کی توفیق نصیب فرمائے۔ آمین ثم آمین۔

فقیر محمد حنیف عفی عنہ

ایم اے، بی ایڈ

موضع باغ، ضلع جھنگ

# قرآن اور تفسیر قرآن

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى أَمَا بَعْدُ  
فَاعُوذُ بِاللَّهِ مِنَ الشَّيْطَانِ الرَّجِيمِ . بِسْمِ اللّٰهِ الرَّحْمٰنِ  
الرَّحِيمِ . وَ لَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ ۝  
سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ . وَسَلَّمَ عَلَى  
الْمُرْسَلِينَ . وَالْحَمْدُ لِلَّهِ رَبِّ الْعَالَمِينَ ۝

قرآن مجید کلام اللہ ہے :-

قرآن مجید قرآن حمید اللہ رب العزت کا کلام ہے۔ انسانوں کی ہدایت کے لئے  
اللہ تعالیٰ کا پیغام ہے جس طرح اللہ رب العزت کو مخلوق پر فضیلت حاصل ہے اسی  
طرح اللہ تعالیٰ کے کلام کو مخلوق کے کلام پر فضیلت حاصل ہے۔ عربی کا مشہور مقولہ  
ہے "كَلَامُ الْمَلُوكِ مُلُوكُ الْكَلَامِ" (باشاہوں کا کلام کلاموں کا بادشاہ ہوتا ہے)  
یہ کتاب انسانوں کو اندھیروں سے نکال کر روشنی کی طرف لانے والی ہے۔ بھولے  
بھٹوں کو سیدھا راستہ دکھانے والی ہے۔ قعر مذلت میں پڑے ہوئے لوگوں کو اوج ثریا  
تک پہنچانے والی ہے۔ بلکہ اللہ رب العزت سے مجھڑے ہوئے لوگوں کو اللہ رب  
العزت سے ملانے والی کتاب ہے۔

قرآن مجید سچی کتاب ہے :-

اس کتاب کو نازل کرنے والا خود پروردگار ہے۔ اللہ رب العزت اپنے بارے میں

ارشاد فرماتے ہیں "مَنْ أَصْدَقُ مِنَ اللَّهِ قِيلًا" (اس سے زیادہ سچی بات بھلا کس کی ہو سکتی ہے) دوسری جگہ فرمایا "قُلْ صَدَقَ اللَّهُ" (کہہ دیجئے اللہ نے سچ کہا ہے) لہذا جس ذات کا یہ کلام ہے وہ سب سے زیادہ سچی ذات ہے۔

اس کلام کو آگے پہنچانے والے حضرت جبرائیل ہیں جنکی امانت و دیانت کی گواہی خود اللہ رب العزت یوں دے رہے ہیں کہ "ذِي قُوَّةٍ عِنْدَ ذِي الْعَرْشِ مَكِينٍ مُطَاعٍ ثَمَّ أَمِينٍ" امانت کہتے ہیں کہ اگر کوئی چیز کسی نے سپرد کی ہو تو اسے من و عن ہونے والے پہنچا دینا۔ لہذا اس آیت میں اللہ رب العزت نے جبرائیل امین کی صداقت و امانت کی گواہی خود دی ہے جس رسول اکرم ﷺ ہادی برحق کو یہ کلام عطا کیا گیا ان کے بارے میں اللہ تعالیٰ فرماتے ہیں "إِنَّكَ لَعَلَىٰ خُلُقٍ عَظِيمٍ" (آپ تو اخلاق کے اعلیٰ مرتبہ پر فائز ہیں) یہ وہ ذات ہے جس کی آنکھ کبھی سے پاک ہے لہذا فرمایا "مَا زَاغَ الْبَصَرُ وَمَا طَغَىٰ" جو اپنی مرضی سے لب کشائی نہیں فرماتے۔ "وَمَا يَنْطِقُ عَنِ الْهَوَىٰ" (وہ اپنی خواہش سے نہیں بولتے) قصہ کو تاہ اللہ رب العزت بھی سچے، لانے والے جبرائیل امین بھی سچے اور صاحب القرآن، پیغمبر اسلام بھی سچے۔ پس سچے کا کلام سچے کے ذریعے سچے تک پہنچا۔

قرآن مجید اللہ تعالیٰ کی امانت ہے :-

پروردگار کی یہ امانت اس کے ہمدوں تک ٹھیک ٹھیک پہنچ چکی ہے جس طرح یہ الفاظ اللہ تعالیٰ نے نازل فرمائے ہیں اسی طرح اس کے معانی بھی اللہ رب العزت نے بیان فرمادئے ہیں چنانچہ نزول وحی کے ابتدائی دور میں جب قرآنی آیات اترتی تھیں تو نبی اکرم ﷺ ان کو یاد کرنے میں جلدی فرماتے تھے۔ اللہ رب العزت نے ارشاد فرمایا "لَا تُحَرِّكْ بِهِ لِسَانَكَ لِتَعْجَلَ بِهِ ۚ إِنَّ عَلَيْنَا جَمْعَهُ وَقُرْآنَهُ" (آپ اپنی

زبان کو جلدی نہ ہلائیے۔ قرآن کا جمع کروانا ہمارے ذمہ ہے (قرآن مجید کا جمع کروانا بھی اللہ تعالیٰ نے اپنے ذمہ لے لیا اور اس کا بیان کرنا بھی اپنے ذمہ لے لیا۔ یہ نکتہ بڑا اہم ہے جس طرح قرآن مجید کے الفاظ اللہ رب العزت کی ذمہ داری سے اس کے ہمدوں تک پہنچے ہیں اسی طرح ان کے معانی و مطالب بھی اللہ کے محبوب نے اللہ تعالیٰ کے حکم سے پہنچا دیئے اب قرآن دو طرح سے ہمارے پاس موجود ہے۔ اس کے الفاظ بھی وحی، اسکے معانی بھی وحی۔ کسی ہمدے کو یہ اجازت نہیں ہے کہ قرآن مجید کو پڑھ کر خود ساختہ معانی نکالے کیونکہ صاحب کلام ہی اپنے کلام کو بہتر سمجھتا ہے یہ کہانا کا انصاف ہے کہ بات کسی اور کی ہو اور مراد ہم اپنی بیان کرتے پھریں۔ لہذا الفاظ بھی وہی معتبر جو اللہ رب العزت نے نازل فرمائے اور معانی بھی وہی معتبر جو اللہ تعالیٰ کے محبوب نے بتائے۔

### فہم قرآن میں غلطی :-

آجکل بعض لوگ عربی دانی کے زعم میں قرآن مجید میں اپنی منشاڈھونڈنا شروع کر دیتے ہیں حالانکہ قرآن مجید میں اللہ تعالیٰ کی منشا کو ڈھونڈنا چاہئے کسی ہمدے کی منشا کو نہیں۔ جس نے یہ نکتہ سمجھ لیا وہ آج کل کے بڑے بڑے فتنوں سے محفوظ ہو گیا کیونکہ قرآن مجید کے معانی اللہ رب العزت نے خود اپنے محبوب کے ذریعے اپنے ہمدوں تک پہنچا دیئے ہیں اب قرآن کی تفسیر وہی کہلائے گی جو صحابہ کرام نے نبی اکرم ﷺ سے سیکھی اور یوں اوپر سے نیچے امت میں چلی آئی ہو۔ لہذا جو علوم نبی اکرم ﷺ سے ہمیں مل چکے ہیں انہی علوم کو آگے پہنچانے کا نام تفسیر ہے۔

### تفسیر بالرائے :-

اپنی رائے سے قرآن مجید کی کسی آیت کا کوئی منہم ٹھسرا لینا تفسیر بالرائے کہلاتا

ہے اور تفسیر بالرائے کے بارے میں ارشاد نبوی ﷺ ہے "مَنْ قَسَرَ الْقُرْآنَ بِرَأْيِهِ فَقَدْ كَفَرَ" (جس نے اپنی رائے سے قرآن کی تفسیر کی اس نے کفر کیا) بلکہ علماء نے لکھا ہے اگر کسی آدمی کو تفسیر معلوم نہ تھی اور اس نے اپنی عقل سے معانی سوچ لئے اور وہ معانی ٹھیک بھی نکلے مگر اس نے کہا کہ میرے خیال میں یہ تفسیر ہے تو اس کلام میں بھی اس نے غلطی کر دی اس نے تفسیر اپنی طرف منسوب کیوں کی۔ ہم کون ہوتے ہیں۔ یہ کہنے والے کہ میرے نزدیک ایسا ہے۔

### ڈاکٹر کا واقعہ :-

قرآن پاک کی اس آیت سے انگریزی خواں طبقہ کو دھوکہ لگتا ہے "وَلَقَدْ يَسْرْنَا الْقُرْآنَ لِلذِّكْرِ فَهَلْ مِنْ مُدْكِرٍ" (ہم نے قرآن پاک کو سمجھنے کے لئے آسان کر دیا ہے کوئی سمجھنے والا) چنانچہ ایک ایم پی ایس ڈاکٹر صاحب میرے پاس آئے اور کہنے لگے جس کتاب کو اللہ تعالیٰ نے آسان بنایا ہے ہم نے اس کو کیوں مشکل بناتے ہیں؟ میں نے کہا، کیا مطلب ہے؟ کہنے لگا وَلَقَدْ يَسْرْنَا الْقُرْآنَ میں نے کہا فَهَلْ مِنْ مُدْكِرٍ میں "مُدْكِرٍ" کا لفظ کیا ہے؟ کس قانون سے ذال کا حرف دال سے تبدیل کیا گیا ہے اس کو اس لفظ کی حقیقت کا پتہ ہی نہ تھا پھر میں نے اسکو سمجھایا کہ قرآن ذکر ہے، نصیحت ہے۔ قرآن نصیحت کے طور پر سمجھنا آسان ہے لیکن جہاں تک احکام و مسائل کے استنباط کا تعلق ہے یہ کام فقط ان علماء کرام کا ہے جن کو اللہ تعالیٰ نے علوم میں رسوخ عطا فرمایا ہو۔

### فقہاء کا مقام :-

قرآن پاک کی آیات میں غور و خوض کر کے معانی و مطالب بیان کرنا فقہاء امت کا کام ہے۔ چنانچہ فقہاء نے وضو والی آیت سے ایک سو سے زائد مسائل نکالے ہیں۔

قرآن مجید کی گہرائی دیکھیں کہ ایک آیت میں ایک سو سے زائد مسائل کا حل مل گیا ہے۔ مگر اس کے لئے فقہت و دانش کی ضرورت ہے اور اللہ تعالیٰ جسے یہ دولت عطا فرماتے ہیں اسے خیر کثیر عطا فرماتے ہیں۔ اور یہ ہر بندے کے بس کی بات نہیں ہوتی۔ اس موقع پر محدثین بھی فقہاء کے سامنے زانوئے تلمذ تہہ کر دیتے ہیں کہ جو سمجھ قرآن و حدیث کے بارے میں فقہاء رکھتے ہیں وہ ہمارے پاس نہیں ہے کیونکہ محدثین نے الفاظ حدیث کی حفاظت کی اور فقہاء نے معانی حدیث کی حفاظت کی ہے۔

اسی لئے امام اعظم ابو حنیفہؒ، امام شافعیؒ اور دوسرے حضرات فقہاء علم و دانش میں بہت بلند مقام رکھتے تھے۔ وہ امت کے محسن تھے۔ امت کے ہر فرد کی ذمہ داری بنتی ہے کہ وہ ان کے لئے مغفرت کی دعا کیا کرے۔

### امام ابو حنیفہؒ اور سترہ احادیث :-

یرون ملک ایک صاحب میرے پاس آئے اور کہنے لگے کہ میں نے سنا ہے کہ امام ابو حنیفہؒ کو کل سترہ احادیث یاد تھیں تو کیا اس کے باوجود آپ لوگ اپنے آپ کو حنفی کہتے ہیں؟ عاجز نے جواب دیا کہ آپ کی بات سے پہلے تو ہو سکتا ہے کہ عاجز 100% حنفی ہو لیکن اب آپ کی بات سن کر 101% حنفی ہو گیا ہے وہ کہنے لگے کہ یہ کیسے؟ عاجز نے کہا کہ یہ بات تو سچی ہے کہ امام ابو حنیفہؒ کی سربراہی میں چھ لاکھ مسائل کا استنباط کیا گیا تو جو شخص سترہ احادیث سے چھ لاکھ مسائل کا استنباط کرے عاجز اسے اپنا امام نہ مانے تو کیا کرے۔ جو بندہ سترہ احادیث سے چھ لاکھ مسائل نکالے عاجز تو اس کی عظمت کو سلام کرتا ہے۔ عاجز تو اپنی عقل کو ان کے قدموں میں ڈالتا ہے۔ پھر ان کی عقل ٹھکانے آئی کہنے لگے اب بات سمجھ میں آئی ہے۔ حقیقت یہ ہے کہ اللہ تعالیٰ نے



امام اعظم کو وہ مرتبہ دیا تھا جو عام آدمی کی سمجھ سے بالاتر ہے۔ تفسیر قرآن کے بارے میں یہ بات اچھی طرح ذہن نشین کر لینی چاہئے۔ اس کتاب کے وہی معانی قبول ہوں گے جو اللہ تعالیٰ نے فرمائے ہیں ان کو سمجھنے کے لئے علماء کے پاس جانا پڑے گا اور انکی صحبت میں بیٹھ کر سیکھنا پڑے گا۔ فقط کتاب پڑھ کر ہم نہیں سمجھ سکتے ہر مہمے کی سمجھ اور دانش مختلف ہوتی ہے۔ جو سمجھ ہمارے اکابر کو حاصل تھی وہ ہمیں تو حاصل نہیں ہے اس لئے ہمیں اپنے اکابر کے ساتھ نتھی رہنا چاہئے اسی میں بھلائی ہے جیسا کہ حدیث نبوی ﷺ ہے "البرکۃ مع اکابرکم" (تمہارے اکابر کے ساتھ رہنے میں برکت ہے)

اس لئے اپنے بڑوں کے ساتھ علمی طور پر نتھی رہنا ہمدے کی ہدایت کے لئے ضروری ہے جس کا علمی رشتہ اپنے اکابر سے ٹوٹ گیا وہ کئی پتنگ بن گیا۔ شیطان کسی وقت بھی اسے ورغلا سکتا ہے۔ یہ تفہیم اور تدبیر کے لفظ ہمدے کو گمراہ کرتے پھر رہے ہیں یہ تفہیم قرآن اور تدبیر قرآن نہیں ہے کہ انسان عرفی دانی کے زور پر قرآن سمجھنے کی کوشش کرے۔

### علماء کرام اور فہم قرآن :-

عوام الناس کا درجہ تو یہ ہے کہ قرآن سننے سے انہیں اس قدر پتہ چل جائے کہ اس میں جنت یا جہنم کا تذکرہ ہے یعنی موٹی موٹی نصیحت کی باتیں سمجھ میں آنی چاہئیں۔ رہے علماء والرؤساء خون فی العلم (جن کو اللہ تعالیٰ نے علم میں رسوخ کا درجہ عطا فرمایا ہے) وہ آیات کے سمندر میں غوطہ زن ہو کر معانی و مطالب کے موتی نکالا کرتے ہیں۔ احکام کی بات کرنا، مسائل کا استنباط کرنا علماء کا کام ہے۔ عوام الناس کو اس سے واسطہ ہی نہیں ہے یہ وہی کر سکتا ہے جس کی زندگی اس علم کے حصول میں

گزری ہو۔

عربی گرامر فقہم قرآن کے لئے کافی نہیں :-

حضرت شیخ الحدیث مولانا محمد زکریا فرماتے ہیں کہ قرآن پاک کو سمجھنے کے لئے پندرہ علوم کی ضرورت ہے۔ صرف عربی دانی کے زور پر یا صرف کتاب پڑھ کر اس کے معانی کو سمجھنا گمراہی کا باعث ہے۔ دیکھئے قرآن پاک کی ایک آیت ہے وَالنَّجْمُ وَالشَّجَرُ يَسْجُدَانِ۔ تین الفاظ ہیں۔ نجم، شجر اور يسجد ان۔ یہ تینوں الفاظ اردو میں بھی استعمال ہوتے ہیں اس کا ظاہری مفہوم یہ ہے کہ ستارے اور درخت سجدہ کرتے ہیں اور یہ بالکل غلط ہے کیونکہ مفسرین نے لکھا ہے ”نجم“ کا معنی جس طرح ستارہ ہے اسی طرح بے تنا درخت کو بھی نجم کہتے ہیں۔ مطلب اس آیت کا یہ ہوا کہ بے تنا درخت (ہیل) اور تنے والے درخت دونوں اپنے پروردگار کو سجدہ کرتے ہیں۔ اسی طرح قرآن پاک کی ایک آیت ہے يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا ۝ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ۔ اس آیت میں يُصْلِحْ لَكُمْ أَعْمَالَكُمْ کا مطلب کیا ہے؟ بظاہر مفہوم یہ ہے کہ تمہارے اعمال کی اصلاح کرے گا۔ مگر یہ مطلب مراد نہیں ہے بلکہ يُصْلِحْ لَكُمْ أَعْمَالَكُمْ کا مطلب ہے کہ تمہارے اعمال کو قبول کرے گا اور تمہارے گناہوں کو معاف کرے گا۔ لفظ اصلاح ہے مگر مفسرین نے اس کے معنی قبول کرنا بیان فرمایا ہے۔ یہ بات واضح ہو گئی کہ ظاہری الفاظ سے مقصود خداوندی کو نہیں سمجھا جاسکتا۔ منشاء خداوندی کو سمجھنے کے لئے اس آیت کے در پر جانا پڑے گا جس کو پروردگار عالم نے اسی مقصد کے لئے مبعوث فرمایا۔ اس کے در کی چاکری کرنا پڑے گی۔ ہمیں ادھر رجوع کرنا پڑے

## ڈاک کے ذریعے قرآن فہمی :-

آج وہ وقت آگیا ہے کہ ڈاک کے ذریعے قرآن سمجھنے سمجھانے کا سلسلہ شروع ہو گیا ہے۔ فوج کے ایک میجر صاحب سلسلہ میں داخل ہوئے انہوں نے خط لکھا کہ حضرت! میری زندگی تو بدل گئی ہے اب میں قرآن پاک سیکھنا اور سمجھنا چاہتا ہوں فلاں اکیڈمی خط و کتابت کے ذریعے سکھاتی ہے۔ عاجز من کر حیران ہوا کہ یہ ایک نیا تماشا ہے۔ اس قسم کی تمام تحریکیں عوام الناس کا تعلق علماء سے کاٹنے کا ذریعہ بنتی ہیں۔ گویا عوام الناس کو علماء سے کاٹ دو اور کہو کہ خود کتاب کا سمجھنا تمہارے لئے کافی ہے۔ یہی چیز عوام الناس کے لئے گمراہی کا سبب بنتی ہے۔

## صحابہ کرامؓ اور قرآن فہمی :-

صحابہ کرامؓ نے قرآن مجید خود نہیں سمجھا بلکہ نبی اکرم ﷺ نے سمجھایا اور نہ عربی تو ان کی مادری زبان تھی۔ صرف کی گردانیں اور نحو کے قاعدے انہیں پڑھنے کی ضرورت نہ تھی۔ یہ قرآن ان کی زبان میں نازل ہوا بِلِسَانِ عَرَبِيٍّ مُبِينٍ۔ اس کے باوجود خود صحابہ کرامؓ نبی ﷺ سے پوچھتے تھے کہ فلاں آیت سے مراد کیا ہے؟ ام المومنین سیدہ عائشہ صدیقہؓ اس امت کی فقہہ اور علوم نبوت کو حاصل کرنے والی خاتون تھیں۔ ان کو قرآن پاک کی ایک آیت کے مفہوم کو سمجھنے میں غلطی لگی۔ نبی اکرم ﷺ سے ایک مرتبہ پوچھا "مَنْ يَعْمَلْ سُوْءًا اَوْ يَجْزِ بِهٖ" (جس آدمی نے کوئی برا عمل کیا ہو اس کو اس کی سزا ملے گی) اس کا مطلب یہ ہوا کہ ہر بندے کو جہنم کی سزا ملے گی کیونکہ ہم میں سے کوئی بندہ ایسا نہیں ہے جس سے کوئی غلطی نہ ہوئی ہو۔ نبی اکرم ﷺ نے فرمایا اس کا مطلب یہ ہے کہ اس دنیا میں کسی بندے کو جو پریشانی یا مصیبت آجاتی ہے یا ہماری آجاتی ہے وہ اس بندے کے لئے گناہوں کا کفارہ

من جاتی ہے۔ تب ان کا مخالفہ دور ہوا۔

بھلا جن کے سامنے قرآن نازل ہوتا تھا، جن کے بستر پر قرآن نازل ہوتا تھا، جن کو نبی اکرم ﷺ کی صحبت نصیب تھی اگر ان کو قرآن کا مفہوم سمجھنے میں غلطی لگ سکتی ہے اور انہیں نبی اکرم ﷺ کی طرف رجوع کرنا پڑتا ہے تو آج ہم کیسے کہہ سکتے ہیں کہ ہم عربی دانی کے زور پر قرآن سمجھ سکتے ہیں یا آج تفاسیر میں سب کچھ آگیا ہے، مولانا کے پاس مسجد میں جانے کی کیا ضرورت ہے؟  
آئیے آپ کو سلف صالحین کی فہم و دانش کے چند واقعات سنائیں۔

### امام اعظم ابو حنیفہؒ کی دانش :-

ایک مرتبہ امام ابو حنیفہؒ تشریف فرما تھے کہ ایک بوڑھا شخص آیا اور کہنے لگا۔ واؤ او واوین؟ امام ابو حنیفہؒ نے فرمایا "واوین"۔ وہ "لا و لا" کہہ کر چلا گیا۔ شرکاء مجلس کے پلے کچھ نہ پڑا حالانکہ ان کا علمی مرتبہ بہت بلند تھا۔ ان میں امام ابو یوسفؒ جیسے کثیر الحدیث محدث بھی تھے، قاسم بن معنؒ اور محمد بن حسنؒ جیسے عربی ادب کے ماہر تھے، امام زفرؒ، عافیہ بن یزیدؒ جیسے قیاس اور استحسان کے بادشاہ تھے اور امام داؤد طائیؒ جیسے زہد و تقویٰ کے پہاڑ تھے مگر اشاروں کی یہ بات ان کی سمجھ میں بھی نہ آئی۔ بالآخر امام ابو حنیفہؒ سے دریافت کیا کہ اس بوڑھے نے کیا پوچھا تھا؟ آپ نے فرمایا! اس نے التحیات کے بارے میں سوال کیا تھا کہ "الْتَحِيَّاتُ لِلّٰهِ وَالصَّلٰوٰتُ وَالطَّيِّبٰتُ" میں دو واؤ ہیں، وہ پوچھنا چاہتا تھا کہ میں دو واؤ والا التحیات پڑھوں یا ایک واؤ والا۔ تو میں نے کہا "واوین" یعنی دو واؤ والا۔ اس نے خوش ہو کر کہا کہ واقعی آپ کا علم شجرہ طیبہ کی طرح ہے "أَصْلُهَا ثَابِتٌ وَفَرْعُهَا فِي السَّمَاءِ" پھر کہنے لگا "لَا شَرْقِيَّةٌ وَلَا غَرْبِيَّةٌ" اور لا ولا کہہ کر اشارہ کر دیا کہ آپ کے علم کی مثال نہ مشرق میں ہے

اور نہ مغرب میں ہے۔

امام اعظمؒ ایک مرتبہ درس دے رہے تھے کہ ایک عورت آئی جو کوئی مسئلہ پوچھنا چاہتی تھی مگر مردوں کی وجہ سے شرمائی اور ایک پے کے ہاتھ سیب کھینچ دیا جس کا کچھ حصہ سرخ تھا اور کچھ زرد۔ حضرتؒ نے سیب کاٹ کر واپس دے دیا تو وہ عورت چلی گئی۔ لوگوں نے ماجرا پوچھا فرمایا، وہ عورت حیض کا مسئلہ پوچھنے آئی تھی مگر تمھاری وجہ سے شرم و حیا مانع ہوئی اس لئے الفاظ میں مسئلہ پوچھنے کی بجائے سیب پیش کر دیا کہ کیا عورت کے حیض کے خون کی رنگت زرد ہو جائے تو غسل کر سکتی ہے یا نہیں؟ میں نے سیب کاٹ کر سفیدی دکھا دی کہ جب تک زردی سفیدی میں نہ بدلے اس وقت تک غسل نہیں کر سکتی۔ ان باتوں کو کون سمجھے؟ ایسے حضرات کے حاسدین بھی زیادہ ہوتے ہیں۔ دنیا میں بہت کئی بڑا ہو گا اس کے حاسدین بھی اتنے زیادہ ہوں گے۔

امام اعظمؒ ابو حنیفہؒ اور حاسدین :-

امام اعظمؒ کے حاسدین دو طرح کے تھے۔ بعض لوگ ان کی علمیت اور قبولیت کی وجہ سے حسد کرتے تھے، ایسے لوگوں کا کوئی علاج نہیں ہوا کرتا۔ جیسے ایک شخص آیا اور کہنے لگا حضرت! ہم نے سنا ہے کہ آپؒ مسائل کا جواب دیتے ہیں فرمایا! ہاں پوچھو۔ کہنے لگا کہ آپؒ بتا سکتے ہیں کہ پاخانہ کا زائقہ کیسا ہوتا ہے؟ کوئی شریف انسان بھلا ایسا سوال کر سکتا ہے؟ مگر حاسد تھا ایذا دینا چاہتا تھا۔ امام صاحبؒ کو اللہ تعالیٰ نے بڑی سمجھ دی تھی۔ فرمایا! اس کا زائقہ بیٹھا ہوتا ہے۔ وہ حیران ہوا اور دلیل پوچھی۔ فرمایا تمکین چیز پر کبھی کبھی نہیں بیٹھتی۔

اسی طرح ایک مرتبہ حاسدین نے امام ابو حنیفہؒ کی ذلت و رسوائی (Public In-sult) کا پروگرام بنایا کیونکہ آخری وار یہی ہوتا ہے۔ یہی کام منافقین نے کیا تھا کہ نبی

اکرم ﷺ کی زوجہ محترمہ سیدہ عائشہؓ پر بہتان باندھا تھا۔ اسی طرح قارون نے بھی حضرت موسیٰؑ کے لئے اسی قسم کا حیلہ کیا تھا کہ ایک عورت کو آماوہ کیا کہ جب حضرت موسیٰؑ بیان کرنے کے لئے کھڑے ہوں تو مجمع میں کہہ دینا کہ انہوں نے مجھ سے گناہ کا مطالبہ کیا تھا۔ بے عزتی ہو جائے گی تو مجھے زکوٰۃ نہیں دینی پڑے گی۔ تاریخ میں اس قسم کے واقعات بہت ہیں۔ چنانچہ حاسدین نے سوچا کہ امام ابو حنیفہؒ کے دامن پر ایسا دھب لگا دیا جائے کہ لوگ بد ظن ہو جائیں۔ لہذا انہوں نے ایک جوان عمر بیوہ عورت سے رابطہ کیا کہ کسی حیلہ سے امام صاحب کو اپنے گھر بلا، ہم تمہیں اس کے بدلے میں بھاری رقم ادا کریں گے۔ عورت بھاری پھسلتی بھی جلدی ہے اور پھسلاتی بھی جلدی ہے۔ وہ جھانسنے میں آگئی۔ چنانچہ امام ابو حنیفہؒ جب رات کو گھر جاتے وقت اس عورت کے گھر کے سامنے سے گزرے تو عورت باپردہ ہو کر نکلی اور کہنے لگی، امام ابو حنیفہؒ! میرا خاوند فوت ہو رہا ہے، وہ کوئی وصیت کرنا چاہتا ہے اور وہ وصیت میری سمجھ میں نہیں آرہی خدا کے لئے آپ وہ سن لیں۔ آپ گھر میں داخل ہوئے، عورت نے دروازہ بند کر دیا کمروں میں چھپے ہوئے حاسدین باہر آگئے اور کہنے لگے ابو حنیفہؒ آپ رات کے وقت ایک علیحدہ مکان میں اکیلی نوجوان عورت کے پاس برے ارادے سے آئے ہیں۔

چنانچہ اس عورت کو اور امام اعظمؒ کو لوگوں نے پکڑ کر پولیس کے حوالے کر دیا۔ حاکم وقت تک بات پہنچی تو اس نے کہا نہیں فی الحال حوالات میں بند کر دیا جائے۔ صبح کے وقت کارروائی مکمل کروں گا۔ امام اعظمؒ اور اس عورت کو ایک تاریک کوٹھڑی میں بند کر دیا گیا۔ امام اعظمؒ با وضو تھے لہذا وہ نوافل پڑھنے میں مشغول ہو گئے۔ جب کافی دیر گزر گئی تو اس عورت کو اپنی غلطی کا احساس ہوا کہ میں نے اتنے پاکدامن شخص پر بہتان لگایا ہے۔ جب امام اعظمؒ نے نماز کا سلام پھیرا تو وہ عورت کہنے لگی آپ

مجھے معاف کر دیں۔ پھر اس نے ساری رام کہانی سنا دی۔ امام اعظمؒ نے فرمایا کہ اچھا جو ہونا تھا وہ تو ہو چکا اب میں تمہیں ایک تدبیر بتاتا ہوں تاکہ ہم اس مصیبت سے چھٹکارا حاصل کر سکیں۔ اس نے پوچھا وہ کیسے؟ آپؒ نے فرمایا کہ تم اس پہریدار کی منت سماجت کرو کہ لوگ مجھے اچانک پکڑ کر لے آئے ہیں مجھے ایک ضروری کام سمیٹنے کے لئے گھر جانا ہے تم میرے ساتھ چلو تاکہ میں وہ کام کر سکوں۔ پھر جب پہریدار مان جائے تو تم میرے گھر چلی جانا اور میری بیوی کو صورتحال بتا دینا تاکہ وہ تمہارے اسی برفقے میں لپٹ کر یہاں میرے پاس آجائے۔ عورت نے رو دھو کر پولیس والے کا دل موم کر لیا اور یوں امام اعظمؒ کی اہلیہ صاحبہ حوالات میں ان کے پاس پہنچ گئیں۔ جب صبح ہوئی تو حاکم وقت نے طلب کیا کہ امام اعظمؒ اور اس عورت کو میرے سامنے پیش کیا جائے۔ حاسدین کا جم غفیر موجود تھا۔ جب پیشی ہوئی تو حاکم نے کہا کہ ابو حنیفہ تم اتنے بڑے عالم ہو کر بھی کبیرہ کے مرتکب ہوتے ہو۔ امام اعظمؒ نے پوچھا کہ آپ کیا کہنا چاہتے ہیں؟ حاکم نے کہا کہ آپ ایک نامحرم عورت کے ساتھ رات کے وقت ایک مکان میں اکیلے دیکھے گئے ہیں۔ امام صاحبؒ نے فرمایا وہ نامحرم نہیں ہے۔ حاکم نے پوچھا وہ کون ہے؟ آپؒ نے اپنے سر کی طرف اشارہ کرتے ہوئے فرمایا ان کو بلاؤ تاکہ شناخت کریں۔ وہ آئے انہوں نے دیکھا تو فرمانے لگے کہ یہ تو میری بیٹی ہے میں نے فلاں مجمع میں ان کا نکاح ابو حنیفہؒ سے کر دیا تھا۔ چنانچہ امام اعظمؒ کی خداداد فہم کی وجہ سے حاسدین کی تدبیر کارگر ثابت نہ ہوئی اور ان کی سازش خاک میں مل گئی۔

امام اعظمؒ کے بعض مخالفین ایسے تھے کہ جو مخلص تھے مگر اڑتی انواہوں اور سنی سنائی باتوں کی وجہ سے بدظن ہو گئے تھے۔ حدیث شریف میں ہے کہ آدمی کے جھوٹے ہونے کے لئے یہی کافی ہے کہ وہ سنی سنائی باتیں نقل کرتا پھرے۔ مشائخ نے یہاں تک فرمایا کہ اگر تمہارے سامنے کوئی آدمی آکر یہ کہے کہ فلاں آدمی نے میری

آنکھ پھوڑ دی ہے اور اسکی آنکھ واقعی پھوٹ چکی ہو تو بھی اس وقت تک فیصلہ نہ کرنا جب تک دوسرے کو دیکھ نہ لینا، ہو سکتا ہے کہ اس بندے نے اس کی دو آنکھیں پہلے پھوڑ دی ہوں۔ آئیے امام اعظمؒ کے مخالفین کا دوسرا رخ دیکھئے۔

امام اوزاعیؒ شام میں رہتے تھے۔ انہوں نے امام ابو حنیفہؒ کے بارے میں ایسی ویسی بہت سی باتیں سن رکھی تھیں۔ ایک مرتبہ امام ابو حنیفہؒ کے شاگرد عبداللہ بن مبارکؒ امام اوزاعیؒ کی خدمت میں حاضر ہوئے تو انہوں نے پوچھا، اے خراسانی! (عبداللہ بن مبارکؒ کی نسبت ہے) ابو حنیفہؒ کون شخص ہے میں نے سنا ہے وہ بہت گمراہ ہے۔ عبداللہ بن مبارکؒ فرماتے ہیں کہ میں خاموش ہو گیا۔ گھر آیا اور امام ابو حنیفہؒ کے بیان کردہ مسائل پر مشتمل کتاب اٹھائی اور امام اوزاعیؒ کی خدمت میں پیش کر دی۔ انہوں نے مطالعہ کیا تو فرمانے لگے، اے خراسانی! یہ نعمان کون شخص ہے؟ اس کا علمی پایہ تو بہت بلند ہے، اس سے تمہیں استفادہ کرنا چاہئے۔ میں نے کہا کہ یہ وہی امام ابو حنیفہؒ ہیں جن کے متعلق آپ باتیں سنتے رہتے ہیں ان کا چہرہ فق ہو گیا اور کہنے لگے ہم نے کیا سنا تھا حقیقت کیا تھی۔ فرمایا، اے خراسانی! اس کی صحبت اختیار کر اور فائدہ اٹھا۔

نیار. حجان :-

اس وقت انگریزی خوالا طبقہ میں یہ بات بڑی تیزی کے ساتھ پھیلانی جا رہی ہے کہ کتابیں موجود ہیں، ڈکشنریاں موجود ہیں، تفاسیر موجود ہیں لہذا یونیورسٹی کے طلباء کو مسجد کے امام کے پاس جانے کی کیا ضرورت ہے۔ اپنے شخصی مطالعہ سے قرآن سمجھا جاسکتا ہے۔ بعض تو انٹرنیٹ پر بیٹھ کر تفسیر قرآن سیکھ رہے ہیں۔ اس ملک کے ایک وزیر صاحب کہنے لگے، میرا بیٹا ماشاء اللہ روزانہ انٹرنیٹ (Internet) پر بیٹھ کر



ایک صفحہ کی تفسیر سمجھ لیتا ہے اور وہ اس کو کمال سمجھ کر خوشی سے بیان کر رہے تھے۔ حالانکہ ہدایت پر رہنے کے لئے انہی معانی کو سمجھنا ضروری ہے جو اللہ رب العزت نے خود اپنے کلام کے متعین فرمائے ہیں۔ ہم تعین کرنے والے کون ہیں؟ ہماری کیا حیثیت ہے؟

غیر مسلم انگریز کا واقعہ :-

مجھے ایک مرتبہ ایک انگریز کہنے لگا کہ میں نیا نیا مسلمان ہوا ہوں میرے چند سوالات ہیں، آپ مجھے ان سوالات کے جوابات صرف قرآن مجید سے دیں۔ میں نے کہا، کیا مطلب؟ کہنے لگا حدیث تو کبھی صحیح ہوتی ہے اور کبھی ضعیف اور قرآن تو ہمیشہ صحیح ہوتا ہے۔ اب ضعیف کا مطلب آج کل کے انگریزی تعلیم یافتہ لوگوں نے غلط سمجھ لیا ہے یہ عربی کا لفظ ہے۔

زبان کے فرق سے معنی بدل جاتا ہے :-

بعض اوقات ایک لفظ عربی میں اور انداز سے استعمال ہوتا ہے اور وہی لفظ اردو میں اور انداز سے استعمال ہوتا ہے، ایک مثال سمجھ لیں۔ عربی میں بندر خوبصورت انسان کو کہتے ہیں جب کہ اردو میں ایک جنگلی جانور کا نام ہے۔ چنانچہ اس وقت امریکہ میں سعودی عرب کے *Ambassidor* سفیر ہیں ان کا نام ہے بندر بن سلطان مگر جناب وہ اردو کے بندر نہیں بلکہ عربی کے بندر ہیں ہمارے اردو خواں جب یہ نام سنتے ہیں تو حیران ہو جاتے ہیں کہ عربی شہزادہ اور نام بندر ہے۔ بتانا صرف یہ ہے کہ لفظ ایک ہے مگر زبان کے فرق سے معنی بدل گیا ہے۔

اسی طرح ذلیل کا لفظ عربی اردو دونوں زبانوں میں مستعمل ہے اردو میں اس کا معنی رسوائی ہے مگر عربی میں اس کا معنی ہے کمزور جیسے قرآن مجید میں ہے " لَقَدْ

نَصَرَ كُمْ اللَّهُ بَدْرٍ وَ أَنْتُمْ أَذِلَّةٌ" تحقیق اللہ تعالیٰ نے بدر میں تمہاری مدد فرمائی اس حال میں کہ تم کمزور تھے۔ اگر یہاں کوئی "اذلہ" کا مطلب رسوائی لے گا تو گمراہ ہو جائے گا بلکہ وہ کافر ہو جائے گا کیونکہ نبی اکرم ﷺ کے لئے ایسا لفظ استعمال کرنا کفر ہے۔ یہاں "اذلہ" کا معنی کمزور ہے اسی طرح "دلہ" کا لفظ اردو زبان میں ایک گالی ہے اگر کسی کو یہ لفظ کہہ دیا جائے تو مرنے مارنے پر تل جاتا ہے لیکن عربی میں اتنے غلط معنی کے لئے استعمال نہیں ہوتا چنانچہ سعودی عرب میں ایک "دلہ" کمپنی ہے جو حرم شریف کی صفائی پر متعین ہے معلوم ہو لفظ ایک ہے زبان کے بدلنے سے معنی بدل گیا ہے۔ اب سوچئے کہ اردو ترجمہ پڑھ کر ہم قرآن کو کیسے سمجھ پائیں گے۔ اسی لئے علماء کی خدمت میں بیٹھ کر قرآن پاک کو سمجھنا پڑے گا کہ قرآن پاک میں اللہ رب العزت کا منشاء کیا ہے۔ اس لئے قرآن کے بارے میں فرمایا "يُضِلُّ بِهِ كَثِيرًا وَ يَهْدِي بِهِ كَثِيرًا" یہ وہ کتاب ہے جو ہدایت بھی بہت سے لوگوں کو دیتی ہے اور گمراہ بھی بہت سے لوگوں کو کرتی ہے۔ جو شخص اپنی منشاء قرآن میں ڈھونڈے گا گمراہ ہو جائے گا جو اللہ تعالیٰ کی منشاء کو تلاش کرے گا وہ ہدایت پا جائے گا اس لئے تفسیر قرآن کے بارے میں یہ چند باتیں نہایت اہم ہیں ان کو اپنے دل و دماغ میں محفوظ کر لیں۔

### اصطلاحی الفاظ کا مفہوم :-

جب کوئی لفظ اصطلاح بن جاتا ہے تو اس کا ایک خاص معنی متعین ہو جاتا ہے۔ عام معنی نہیں رہتا مجھے یاد ہے کہ جب ہم کالج میں پڑھتے تھے تو ایک پروفیسر فرس کا لیکچر دینے لگے تو انہوں نے پڑھایا *Wheat Stone Bridge*۔ یہ انگلش کا لفظ ہے ایک طالب علم کہنے لگا *Wheat* کا مطلب گندم، *Stone* کا مطلب پتھر اور

*Bridge* کا معنی پل، تو مفہوم بناگندم پتھر پل۔ پھر استاد نے بتایا کہ *Wheat* *Stone* ایک سائنسدان تھا جس نے سائنس کا ایک آئیڈیا پیش کیا جو سائنس کے متعلق تھا اس لئے اس کا نام *Wheat Stone Bridge* رکھا۔ اس کا معنی گندم پتھر اور پل نہیں ہے۔

یہود کی غلطی :-

اصطلاحی الفاظ کا ترجمہ نہیں کیا جاتا مگر یہودیوں نے ناموں کا ترجمہ کرنے کی غلطی کی ہے۔ انکی کتابوں میں نبی اکرم ﷺ کا نام احمد تھا جس کا معنی انہوں نے کیا *The Praised One* (تعریف کیا گیا) اس سے کون مراد ہے اس کا پتہ کہاں سے چلے گا؟ مثلاً ایک بندے کا نام ہے *Mr. Black* اسے مسٹر کالا تو نہیں کہیں گے۔ اسی طرح جس کا نام *Mr. Brown* ہو اسے مسٹر زرد نہیں کہہ سکتے مسٹر براؤن اور مسٹر بلیک یہ نام ہیں اور ناموں کا ترجمہ نہیں کیا جاتا۔ اسی طرح جو لفظ اصطلاح بن جاتا ہے اس کے معانی متعین ہو جاتے ہیں تو ضعیف حدیث ایک اصطلاح ہے عوام یہ سمجھتے ہیں کہ ضعیف حدیث کا مطلب ہے غلط حدیث۔ حالانکہ غلط حدیث یا گھڑی ہوئی حدیث کے لئے موضوع کا لفظ استعمال ہوتا ہے۔ دشمنان اسلام نے جو حدیثیں گھڑ کر نبی اکرم ﷺ کی طرف منسوب کر دیں محدثین نے ان تمام احادیث کو چھانٹ کر علیحدہ کر دیا ہے اور ان کا نام موضوعات رکھا۔

ضعیف حدیث بھی قابل عمل ہوتی ہے :

لیکن احادیث کی کتابوں میں کچھ احادیث ایسی بھی ملیں گی جن کے بارے میں ضعیف لکھا ہوا ہوگا۔ سند پڑھتے ہی بدکنے کی ضرورت نہیں ہے۔ ضعیف حدیث اور

موضوع حدیث میں وہی فرق ہے جو بیمار، زندہ اور مردہ انسان میں ہوتا ہے۔ کمزور اور مردہ انسان میں فرق واضح ہے۔ ضعیف حدیث میں راوی پر کوئی جرح کی گئی ہوتی ہے ورنہ ہوتی وہ بھی حدیث ہی ہے۔ اتنا ہے کہ ضعیف حدیث سے فرائض و واجبات کا استنباط نہیں کر سکتے مگر فضائل میں یہ حدیث اسی طرح قابل عمل ہے جیسے صحیح حدیث قابل عمل ہوتی ہے اس لئے صحاح ستہ میں بھی آپ کو کچھ احادیث ایسی مل جائیں گی۔

### نیا فتنہ :-

آج کل ایک نیا فتنہ پیدا ہو گیا ہے کہ اب ترمذی شریف بھی دو طرح کی چھاپ دی گئی ہے ایک صحیح ترمذی دوسری ضعیف ترمذی۔ صحیح ترمذی کا نسخہ دیکھا اس کی ضخامت کم دیکھ کر حیرانی ہوئی نیچے یہ عبارت لکھی ہوئی تھی ”ہم نے ضعیف احادیث اس سے نکال دی ہیں“ انہوں نے ضعیف احادیث کو موضوع احادیث سمجھ کر سرے سے کتاب سے بھی نکال دیا جب یہ لوگ لفظ ضعیف حدیث کو نہیں سمجھ رہے تو آگے حدیث کے معانی سمجھنے میں کیا گل کھلائیں گے۔

### جرح کا معیار :-

محدثین کے ہاں جرح کا جو معیار ہے اس پر اگر تولا جائے تو ہم سب مجروح ہیں کیونکہ ان کا معیار بہت بلند تھا۔ اگر کسی ہندہ سے زندگی میں ایک مرتبہ بھول ہو گئی تو محدثین اسے اخذ حدیث کے قابل نہیں سمجھتے۔ اس سے کبھی حدیث نہیں لیتے۔ اسی طرح کسی آدمی کو دیکھا کہ ننگے سر بازار میں پھر رہا ہے یہ فساق کا طرز ہے اس عمل کی وجہ سے محدثین اس آدمی سے حدیث نہیں لیتے تھے۔

ایک محدث دور دراز کا سفر کر کے کسی دوسرے محدث کے پاس گئے وہ گھوڑا پکڑ رہے تھے مگر کپڑے میں یا کسی برتن میں کچھ سنگریزے ڈال کر گھوڑے کو اشارہ کیا۔ گھوڑے نے سمجھا کہ دانہ ہے وہ آگیا تو اس شخص نے پکڑ لیا۔ مہمان محدث نے جب یہ دیکھا تو حدیث کی روایت لئے بغیر واپس ہو گئے۔ کسی نے پوچھا، حدیث کیوں نہ لی؟ فرمایا، جو بندہ حیوان کو دھوکہ دے سکتا ہے وہ بندہ حدیث کے بیان کرنے میں بھی دھوکہ دہی سے کام لے سکتا ہے۔ سبحان اللہ۔ اسماء الرجال کے فن میں سات لاکھ محدثین کے حالات زندگی محفوظ ہیں۔ سبحان اللہ یہ سچے کا کلام تھا اللہ تعالیٰ نے بچوں کی زبانی روایت کرا کے ہم تک پہنچایا۔ حدیث رسول بھی اسی زبان سے نکلی ہے جس زبان سے ہمیں اللہ کا قرآن ملا۔ یہ کیسے ہو سکتا ہے کہ ہم قرآن کو تو سچا مانیں اور حدیث پر یقین نہ کریں۔ حالانکہ قرآن و حدیث ایک ہی لسان نبوت سے ملے ہیں اس لئے انکار حدیث دراصل انکار قرآن ہے۔ حجت حدیث، حقیقت میں حجت پیغمبر کا دوسرا نام ہے۔ قرآن کے معانی و مطالب کو بیان کرنا فریضہ نبوت ہے۔ قرآن کے انہی معانی و مطالب کا دوسرا نام حدیث ہے۔ خوش نصیب ہیں وہ لوگ جو علوم نبوت کے حصول کے لئے اپنا وقت فارغ کرتے ہیں اور علماء کی خدمت میں بیٹھ کر اس کتاب کو سمجھنے کی کوشش کرتے ہیں۔ آئیے قرآن مجید فرقان حمید سے متعلق چند باتیں سمجھ لیجئے۔

اس کتاب کو اللہ رب العزت نے کئی خصوصیات سے نوازا ہے چند بڑی بڑی یہ

ہیں۔

### [1] قوت تاثیر :-

یہ کتاب قوت تاثیر میں دنیا کی تمام کتابوں پر فضیلت رکھتی ہے۔ ایسی تاثیر کہ

کافر بھی سنتے تو متوجہ ہو جاتے۔ اسلئے کہتے تھے "لَا تَسْمَعُوا لِهَذَا الْقُرْآنِ وَالْغَوَا فِيهِ لَعَلَّكُمْ تَغْلِبُونَ" (اس قرآن کو نہ سنو اور شور مچاؤ تاکہ تم غالب آ جاؤ) قوت تاثیر میں یہ کتاب اپنا ثانی نہیں رکھتی، نبی اکرم ﷺ کی عادت مبارکہ یہی تھی جو بھی آتا اس کے سامنے قرآن پڑھتے تھے۔ "قَرَأَ عَلَيْهِمُ الْقُرْآنَ تَلَا عَلَيْهِمُ الْقُرْآنَ" چنانچہ عکاظ کے میلہ میں جب لوگ واپس جا رہے ہوتے آپ راستے پر بیٹھ کر قرآن پڑھتے۔ لوگ سنتے اور ایسے متاثر ہوتے کہ گھروں کی بجائے آپ ﷺ کے قدموں میں بیٹھ جاتے۔ دنیا میں ایسی کوئی کتاب نہیں جس میں اللہ تعالیٰ نے ایسی تاثیر رکھی ہو۔ اس کے الفاظ اور اس کے معانی سینوں میں اترتے چلے جاتے ہیں۔ ہمارے حضرت مرشد عالم فرماتے تھے کہ دریاؤں کا راستہ کون بناتا ہے جس طرح دریا اپنا راستہ خود بنا لیتا ہے اسی طرح یہ قرآن وہ دریائے رحمت ہے جو لوگوں کے سینوں میں اپنا راستہ خود بنا لیتا ہے۔ قوت تاثیر میں یہ کتاب دنیا کی تمام کتابوں سے فائق اور بلند ہے۔

اتر کر حرا سے سوئے قوم آیا  
 اور اک نسخہ کیما ساتھ لایا  
 وہ بجلی کا بکڑ کا تھا یا صوت ہادی  
 عرب کی زمیں جس نے ساری ہلا دی

[2] . سہولت حفظ :-

سہولت حفظ میں بھی اس کتاب کا کوئی ثانی نہیں ہے، دنیا کی کوئی کتاب ایسی نہیں ہے جس کے حافظ موجود ہوں مگر یہ وہ کتاب ہے جس کے لاکھوں حافظ موجود ہیں بڑی عمر کے بھی اور چھوٹی عمر کے بھی، کچھ عرصہ پہلے کراچی میں ایک عمر رسیدہ

شخص نے حفظ مکمل کیا جس کی بھوس اور پلکیں تک سفید تھیں مجھے اس کے جسم پر کوئی سیاہ بال نظر نہیں آیا تھا۔ اس بڑھاپے کی عمر میں انہوں نے قرآن پاک کا حفظ مکمل کیا یہ اس قرآن کا اعجاز ہے۔ ہارون الرشید کے سامنے ایک ایسا چہ لایا گیا جس کی عمر پانچ سال تھی اور وہ قرآن پاک کا حافظ تھا۔ سبحان اللہ! کتاب میں لکھا ہے کہ جب اس کا والد اس بچے کو ہارون الرشید کے سامنے قرآن سنانے کے لئے لایا تو وہ اپنے ابو سے جھگڑ رہا تھا کہ مجھے گڑ کی ڈلی لے کر دو گے یا نہیں باپ کہتا ہے حاکم وقت کو قرآن سناؤ اور چہ کہتا ہے کہ پہلے یہ بتاؤ کہ گڑ دو گے یا نہیں، سبحان اللہ! عمر اتنی چھوٹی اور حفظ کا یہ عالم کہ ہارون الرشید نے پانچ جگہوں سے سنا اس چہ نے ٹھیک ٹھیک سنا دیا۔ پانچ سال کا چہ جو گڑ لینے پر باپ سے جھگڑ رہا ہے الحمد للہ! الْحَمْدُ سے لے کر وَالنَّاسِ تک قرآن کا حافظ ہے۔ یہ قرآن پاک کا معجزہ نہیں تو اور کیا ہے؟ اتنی چھوٹی عمر کے بچے بھی حافظ اور اتنی بڑی عمر کے بوڑھے بھی قرآن پاک کے حافظ ہیں یہ اعجاز صرف اسی کتاب کا ہے۔

### [3]. کثرت تلاوت :-

اس کتاب کی جتنی کثرت سے تلاوت کی گئی ہے دنیا میں اتنی تلاوت کسی اور کتاب کی نہیں کی گئی چنانچہ امام اعظم ابو حنیفہؒ کے بارے میں یا کسی اور بزرگ کے بارے میں منقول ہے کہ اپنی وفات سے پہلے اپنے بیٹے کو بلا کر مکان کے ایک کونے میں لے گئے اور فرمایا بیٹا اس جگہ پر گناہ نہ کرنا میں نے اس جگہ پر چھ ہزار مرتبہ قرآن مجید کو مکمل پڑھا ہے۔ امام اعظم ابو حنیفہؒ رمضان المبارک میں تریسٹھ مرتبہ قرآن پاک مکمل کرتے تھے۔ تیس دن میں تیس رات میں اور تین تراویح میں۔ چونکہ بعض لوگوں کو امام اعظم ابو حنیفہؒ سے خدا واسطے کا بیر ہے وہ اس بات پر بڑا اعتراض کرتے ہیں کہتے

ہیں دیکھو جی! تریسٹھ قرآن کون پڑھ سکتا ہے؟ یہ تو دور زمانے کی بات ہے آئیے ہم آپ کو قریب زمانے کے اکابرین کا عمل پیش کرتے ہیں۔ حضرت شیخ الحدیث مولانا محمد زکریا نے اپنی ذمہ داری سے جو کتاب لکھوائی اس کا نام یاد ایام ہے اس میں فرماتے ہیں کہ رمضان المبارک میں جو پارہ میں نے تراویح سنانا ہوتا تھا دن میں اسے تیس مرتبہ پڑھ لیا کرتا تھا۔

فَاُولٰٓئِكَ اَبَانِي فَجَنِّي بِمِثْلِهِمْ  
اِذَا جَمَعْتَنَا يَا جَرِيرَ الْمَجَامِعِ

*Book of Record* انسائیکلو پیڈیا برٹانیکا - *Incyclopeadia Of Bri-*

tanica میں پڑھا کہ ترکی کے ایک عبداللہ نامی شخص نے تیس آدمیوں کی موجودگی میں آٹھ گھنٹوں میں قرآن پاک پڑھا مگر ہمارے ملکوں میں ریکارڈ اس سے زیادہ بہتر ہے۔ ایک مرتبہ ہوں کے دینی مدرسہ میں حاضری ہوئی وہاں ایک عالم بڑے متقی پرہیزگار اور باخدا انسان ہیں اور اس عاجز سے محبت کا تعلق رکھتے ہیں ان کے مدرسہ میں ضبط قرآن کے لئے گردان بڑی مضبوط اور مشہور ہے۔ میں نے ان کی شہرت کا سبب پوچھا تو کہنے لگے ہم محنت اتنی کرواتے ہیں کہ پورا قرآن اچھی طرح یاد ہو جاتا ہے میں نے پوچھا کہ امتحان کیسے لیتے ہیں؟ کہنے لگے ہمارا تو یہ اصول ہے کہ ہم پانچ استاد بیٹھ جاتے ہیں اور بچے سے کہتے ہیں کہ پورا قرآن سناؤ ”آسان ٹیسٹ ہے،، قرآن سنانے میں جتنی جگہ غلطی ہوتی ہے یا اٹکن پیش آتی ہے۔ اٹکن کہتے ہیں روانی میں پڑھتے پڑھتے بندہ اٹک جائے تو پھر دوبارہ پڑھتے ہیں۔ وہ استاد غلطی بھی لکھتے ہیں اور اٹکن بھی لکھتے ہیں اور وقت بھی نوٹ کرتے ہیں۔ انہوں نے مجھے ایک چھ دکھایا جس کے ریکارڈ میں تحریر تھا کہ اس بچے نے پانچ اساتذہ کی موجودگی میں چھ گھنٹے اور بیستیس



منٹ میں اس طرح قرآن سنایا کہ نہ کوئی مشابہ لگا، نہ کوئی امکن پیش آئی۔ سبحان اللہ یہ بھی قرآن کا معجزہ ہے۔ یہ قراء کا کمال نہیں ہے۔ یہ کمال قرآن کا ہے کہ اتنے اچھے انداز سے پڑھا جاتا ہے۔

#### [4]. انبیا کرام سے الزامات کو دور کرنے والی کتاب :-

انبیا کرام پر جو الزام لگائے گئے اللہ رب العزت نے اس کتاب کے ذریعے ان الزامات کے جوابات دے دیئے۔ قوم نے حضرت صالحؑ پر الزام لگایا، حضرت موسیٰؑ کو بھی نشانہ بنایا گیا اس کتاب کے ذریعے کفار کے الزامات اور اعتراضات کی قلعی کھول دی گئی۔ حتیٰ کہ ایک جھوٹے نبی اکرم ﷺ پر بھی کچھ باتیں کیں اللہ تعالیٰ نے اپنے محبوب کو تسلی دی اور الزام لگانے والے کی اوقات بھی کھول دی۔ "وَلَا تُطْعُ كُلَّ حَلْفٍ مَّهِينٍ ۝ هَمَّازٍ مَّشَاءٍ مِّنْ بَنِي إِسْرَائِيلَ ۝ مَنَاعٍ لِّلْخَيْرِ مُعْتَدٍ ۝ أَيْمٍ ۝ عَتَلٍ ۝ بَعْدَ ذَلِكَ زَنِيمٌ" (آپ کسی ایسے شخص کے کہنے میں نہ آئیں جو بہت قسمیں کھانے والا ذلیل الاوقات ہے، طعن آمیز شرارتیں کرنے والا، چغلیاں لئے پھرنے والا، مال میں مغل کرنے والا، حد سے بڑھا ہوا بدکار، سخت خو اس کے علاوہ وہ بد ذات ہے)۔

#### [5]. قوت استدلال میں بے مثال :-

یہ کتاب قوت استدلال میں بھی لاثانی ہے ایسا استدلال کہ عقل دنگ رہ جائے۔ فَبِهِتَ الَّذِي كَفَرَ يَتَقِنُ كَرُوبًا بَرُوبًا بَرُوبًا كَفَرَ اس قرآن کے جواب سے عاجز آگئے۔ یہ اللہ کا کلام ہے شاہانہ کلام ہے۔ دوران تلاوت اسلوب بیان بتاتا ہے یہ شاہانہ کلام ہے۔ "هُوَ الَّذِي خَلَقَ مِنَ الْمَاءِ بَشَرًا" انداز تو دیکھو! کیسا شاہانہ ہے "فَجَعَلَهُ"

نَسَبًا وَ صِهْرًا وَ كَانَ رَبُّكَ قَدِيرًا" کیا عجیب کلام ہے ایک ایک لفظ دل میں اتر جاتا ہے کیسی عظمت ہے تو قوت استدلال میں بھی اس کا کوئی ثانی نہیں۔ "كَيْفَ تَكْفُرُونَ بِاللَّهِ" کیسی ٹھوس بات ہے یہ انداز صرف اللہ تعالیٰ ہی اختیار فرما سکتے ہیں ایسی ٹھوس بات جس میں کمزوری کا کوئی شائبہ ہی نہیں ہے۔ "كَيْفَ تَكْفُرُونَ بِاللَّهِ وَ كُنْتُمْ أَمْوَاتًا فَأَحْيَاكُمْ ثُمَّ يُمِيتُكُمْ ثُمَّ يُحْيِيكُمْ ثُمَّ إِلَيْهِ تُرْجَعُونَ"۔

[6]. مونس و غمخوار کتاب :-

پریشان حال اور غمزدوں کو تسلی دینے والی کتاب ہے۔ اور تو اور اللہ تعالیٰ کے محبوب ﷺ کو اس کتاب کے پڑھنے سے تسلی مل جاتی تھی "كَذَلِكَ لِنُثَبِّتَ بِهِ فُؤَادَكَ" فرمایا کہ میرے محبوب ﷺ! ہم تھوڑا تھوڑا قرآن اس لئے نازل کرتے ہیں تاکہ آپ کے دل کو تسلی مل جائے۔ یہ دلوں کو تسلی دینے والی کتاب ہے۔ کبھی آپ بڑے غمزدہ ہوں تو یہ نسخہ آزما کے دیکھیں۔ میرے دوستو! ٹپ اگر اپنے کاروبار کی وجہ سے پریشان ہوں یا اپنے گھر میں کسی بندے کے رویہ کی وجہ سے پریشان ہوں تو آپ اس حالت میں اللہ کے قرآن کو پڑھنا شروع کر دیں چند صفحات پڑھنے کے بعد آپ کو یہ کتاب سکون مہیا کرے گی۔ آپ کے تمام غم غلط ہو جائیں گے ہمارے اسلاف اسے رات کی تنہائیوں میں پڑھتے تھے اور سکون حاصل کرتے تھے آپ بھی اسے پڑھئے دلوں کو تسلی ملے گی۔

[7]. لَآ يَنْقُضِي عَجَائِبُهُ :-

اس کتاب کے عجائبات کبھی ختم نہیں ہوتے ساری عمر مفسرین اس کتاب کے سمندر میں غوطہ زن رہے ہر مرتبہ انہیں نئے نئے موتی ملتے رہے مگر وہ اس کے تمام اسرار و رموز کا احاطہ نہ کر سکے۔ اس میں ہر بندے کو اپنے فن کی باتیں نظر آتی ہیں مثلاً ایک آدمی اگر ڈاکٹر ہے تو اسے ڈاکٹری کی باتیں نظر آئیں گی اللہ تعالیٰ فرماتے ہیں ہم نے انسان کو پیدا فرمایا "فَجَعَلْنَاهُ سَمِيعًا بَصِيرًا" سمیع اور بصیر بنایا ڈاکٹر اسے پڑھتا ہے تو یہ نتیجہ نکالتا ہے کہ کان پہلے بنے چاہئے اور آنکھیں بعد میں۔ تحقیق اور ریسرچ کے بعد معلوم ہوا کہ شکم مادر میں بچے کے کان پہلے بنتے ہیں اور آنکھیں بعد میں۔ سائنس کا یہ ایک Fact ہے کہ انسان کے پورے جسم میں سب سے پہلے جو عضو مکمل ہوتا ہے وہ کان ہے سب سے پہلے دل نہیں بنتا۔ زبان نہیں بنتی۔ اس کی وجہ کیا ہے؟ اس کی وجہ یہ ہے کہ سر کو توازن میں دماغ رکھتا ہے۔ کانوں کے اندر پانی کی ٹیوبیں ہوتی ہیں۔ پانی کا لیول بدلنے کا سگنل دماغ کو ملتا ہے دماغ فیصلہ کرتا ہے کہ سر کا توازن ٹھیک نہیں ہے۔ بڑھاپے میں اس سسٹم کی خرابی کی وجہ سے لوگوں کے سر ٹیڑھے ہو جاتے ہیں اور انہیں خبر بھی نہیں ہوتی۔ چونکہ توازن کے قیام کے لئے دماغ کو سگنل کان کے ذریعے ملتا ہے اس لئے سب سے پہلے کان بنائے گئے۔

ایک کینیڈین ڈاکٹر نے کتاب لکھی جس کا نام ہے "آیات قرآنی اور جدید سائنس"، اس نے قرآن پاک کی پندرہ آیات پر سائنس کی روشنی میں بحث کی ہے۔ آج سائنس اس حقیقت کو ثابت کر رہی ہے جو اللہ تعالیٰ نے چودہ سو سال پہلے اپنے محبوب کو عطا فرمائی۔

اب اگر کوئی انجینئر ہے تو اسے انجینئرنگ کے متعلق باتیں نظر آئیں گی۔ ایک

صاحب کہنے لگے سول انجینئرنگ کا تذکرہ بھی قرآن میں ہے۔ جب سکندر ذوالقمرین نے دیوار بنائی تو اس نے کہا تھا کہ "اَتُونِيْ زُبْرَ الْحَدِيْدِ" مجھے لوہے کے ٹکڑے دیجئے اس کا مطلب ہے کہ لوہا سیمنٹ کا استعمال پہلے سے ہے۔ اسی کو کنکریٹ کہتے ہیں۔ کہنے لگا، ہم بھی تو لوہا ہی باندھتے ہیں۔ اس نے کہا لوہے کے ٹکڑے سے مراد لوہے کے سریے ہیں اجی سریے کا تذکرہ قرآن میں ہے۔ ایک مرتبہ گلشن حبیب کراچی سٹیل مل میں بیان تھا، تو انہوں نے اوپر لکھا ہوا تھا "وَ اَنْزَلْنَا الْحَدِيْدَ فِيْهِ بَاسٌ شَدِيْدٌ" اب حدید والوں کو قرآن میں بھی حدید نظر آگیا ہے۔ سبحان اللہ!

ایک ریاضی کے پروفیسر کہنے لگے کہ جمع تفریق اور ضرب کا تصور قرآن نے دیا ہے۔ سورۃ کھف میں ہے "وَ اَزْدَادُوْا تِسْعًا" تین سو اور نو زیادہ کر لو یعنی جمع کر لو۔ اسی طرح حضرت نوح کے بارے میں فرمایا "اِلَّا خَمْسِيْنَ عَامًا" کہ ہزار میں سے پچاس کو کم کر لو یہ تفریق کا تصور ہے۔ اسی طرح ضرب کا تصور بھی قرآن میں ہے فرمایا "وَاللّٰهُ يُضْعِفُ لِمَنْ يَّشَاءُ بِغَيْرِ حِسَابٍ" (اللہ جس چیز کو چاہتا ہے بے حساب کئی گنا کر دیتا ہے)۔

بیرون ملک میں چونکہ عنوان بھی اسی طرح کے ہوتے ہیں۔ سائنسدانوں سے اسطرح پڑتا ہے اور سائنسدانوں کو جواب دینا ہوتا ہے۔ ایک مرتبہ ایک سائنسدان کہنے لگا کہ ہم نے قرآن مجید میں ایٹم اور مالیکیول کا تصور بھی ڈھونڈ لیا ہے۔

اس کتاب کے عجائبات کبھی ختم نہیں ہونگے۔ پڑھنے والے پڑھتے رہیں گے، غور کرنے والے غور کرتے رہیں گے، طلب والے قرآن کے موتیوں اور ہیروں سے جھولیاں بھرتے رہیں گے، اپنی زندگیاں گزار کر جاتے رہیں گے اور یہ

سمندر کی طرح بہتا رہے گا۔

[8]. لا تشبع منه العلماء :-

علماء کے دل اس سے کبھی بھرتے نہیں ہیں قرآن ایک ایسی کتاب ہے کہ اسے جتنا پڑھو گے ذوق و شوق اتنا ہی بڑھے گا۔ لہذا یہ دنیا کی وہ کتاب ہے جس سے علماء کے دل کبھی سیراب نہیں ہوتے۔ اللہ رب العزت اس کتاب کے پڑھنے، سمجھنے اور عمل کرنے کی توفیق عطا فرمائے۔ آمین ثم آمین

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ۝

